

माधवकः २ मधु ३ माध्वीकम् ४ । इत्यमरः ।
 २ । १०४१ ॥ (यथा, सुश्रुते १।४५ अध्याये ।
 “सुखप्रियः स्थिरमहो विज्ञेयोऽनिलनाशनः ।
 मधु मध्वासवच्छेदौ मेहकुष्ठविषापहः ॥”
 विवरणमस्य माध्वीकशब्दे ज्ञातव्यम् ।)
 मध्वासवन्तिकः, पुं. (मध्वासवनमुत्पाद्यत्वेनाख्य-
 स्थिति । मध्वासवन + ठन् ।) शौण्डिकः । इति
 शब्दमाला ॥
 मध्विजा, स्त्री, (मधु ईषते प्राप्नोति कारणत्वे-
 नेति । ईज + कः । पृषोदरादित्वात् ह्रस्वः ।)
 महिरा । इति हेमचन्द्रः । १।५६७ ॥ (गुणादि-
 विषयोऽस्या महिराशब्दे ज्ञातव्यः ॥)
 मन, अच् । गर्ज्ज् । इति कविकल्पद्रुमः ॥ (भा०-
 पर०-सक०-गर्ज्ज् अक०-सेट् ।) मनति । इति
 दुर्गादासः ॥
 मन, क ड गर्ज्ज् । इति कविकल्पद्रुमः ॥
 (चुरा०-आत्म०-अक०-स्तम्भने सक०-सेट् ।) क
 ड, मानयते । गर्ज्ज्कोऽहङ्कारः । मनस्तम्भने ।
 इति प्राचः । मानयते श्रुत्वा यतो स्तम्भनाती-
 त्वर्थः । इति रमानाथः । इति दुर्गादासः ॥
 मन, तु क धृत् । इति कविकल्पद्रुमः ॥ (अदन्त
 चुरा०-पर०-सक०-सेट् ।) इत्यनोपधः । मन-
 यति । इति दुर्गादासः ॥
 मन, द ड बोधि । इति कविकल्पद्रुमः ॥ (तना०-
 आत्म०-सक०-सेट् ।) द ड, मनुते । इति
 दुर्गादासः ॥
 मन, य औ ड बोधि । इति कविकल्पद्रुमः ॥
 (दिवा०-आत्म०-सक०-अनिट् ।) य ड, मन्यते ।
 औ, अमंस्त । इति दुर्गादासः ॥
 मनआपः, त्रि, (आप्नोतीति । आप् + अच् ।
 मनस आपः ।) मनोज्ञः । इति त्रिकाण्ड-
 शेषः ॥
 मनः, पुं, (मन्यते सुरभित्वादित्युक्तेन आश्रित्यत
 इति । मन् + षः ।) जटामांसी । इति शब्द-
 चन्द्रिका ॥
 मनः, [स्] स्त्री, (मन्यते बुध्यतेऽनेनेति । मन् +
 “सर्वधातुभ्योऽसुन् ।” उणा० ४ । १८८ । इति
 असुन् ।) लिङ्गशरीरावयवविशेषः । यथा ।
 सूक्ष्मशरीराणि सप्तदशावयवानि लिङ्गशरी-
 राणि । अवयवास्तु ज्ञानेन्द्रियपञ्चकं बुद्धि-
 मनसौ कर्मेन्द्रियपञ्चकं वायुपञ्चकश्चेति । मनो
 नाम सङ्ख्यविकल्पात्मिका अन्तःकरणवृत्तिः ।
 मनस्तु कर्मेन्द्रियैः सहितं सत् मनोमयकोशो
 भवति । इति वेदान्तसारः ॥ ज्ञानेन्द्रियविशेषः ।
 तत्तु बुद्धीन्द्रियाणां यस्यां प्रधानं श्रीहृण-
 विभूतिश्च । यथा,—
 “इन्द्रियाणां मनश्चास्ति भूतानामस्मि चेतना ॥”
 इति भगवद्गीता ॥
 तच्च गभंशस्य सप्तमे मासि जायते । इति
 सुखबोधः ॥ (“पञ्चमे मनः प्रतिबुद्धतरं भवति ।”
 इति सुश्रुते शरीरस्थाने तृतीयेऽध्याये ॥)
 तत्पदार्थः । चित्तम् २ चेतः ३ हृदयम् ४

स्वान्तम् ५ हृत् ६ मानसम् ७ । इत्यमरः ।
 १ । ४ । ३१ ॥ अन्तर्ज्ञकम् च अङ्गम् ६ । इति
 शब्दरत्नावली ॥ अपि च :
 “मनो महान् मतिर्ब्रह्मा पूर्वबुद्धिः स्वाति-
 रीश्वरः ।
 प्रज्ञा संवित् चित्तिश्च स्रुतिश्च परिपश्यति ।
 पर्णायवाचकाः शब्दा मनसः परिकीर्त्तिताः ॥”
 इति महाभारते मोक्षधर्मः ॥ * ॥
 न्यायमते अस्य गुणाः । परत्वम् । अपरत्वम् ।
 संख्या । परिमितिः । पृथक्त्वम् । संयोगः ।
 विभागः । वेगश्च । मनोयात्राणि यथा ।
 सुखम् । दुःखम् । इच्छा । द्वेषः । मतिः ।
 यत्नश्च । इदं परमाणुरूपम् । शरीरमणि-
 मते वायवीयपरमाणुरूपम् । यथा,—
 “परापरत्वं संख्यादायाः पञ्च वेगश्च मानसः ।
 मनोयात्रां सुखं दुःखमिच्छा द्वेषो मतिः कतिः ॥
 अयौगपद्याच्चानानां तस्याणुत्वमिदमेव ॥”
 इति भाषापरिच्छेदः ॥
 जन्मज्ञानसामान्यं प्रति त्वङ्मनोयोगः कार-
 यम् । यथा, तत्रैव ।
 “त्वचो योगो मनसा ज्ञानकारणम् ॥”
 तस्य नवगुणा यथा,—
 “धैर्योपपत्तिर्वाक्चित्तश्च विसर्गः कल्पना क्षमा ।
 सदसज्जाश्रुता चैव मनसो नव वे गुणाः ॥”
 इति मोक्षधर्मः ॥
 अस्य आख्या । धैर्यम् १ उपपत्तिः ऊहापोह-
 कौशलम् २ अस्तिः स्मरणम् ३ विसर्गः विप-
 रीतसर्गो भ्रान्तिः ४ कल्पना मनोरथवृत्तिः ५
 क्षमा ६ सत् वेदाभ्यादि ७ असत् रागद्वेषादि-
 आश्रुता अस्थिरत्वम् ८ । इति तट्टीका ॥ * ॥
 अस्य चातुर्विध्यं यथा,—
 “मनोबुद्धिरहङ्कारश्चित्तं करणमान्तरम् ।
 संशयो निश्चयो गर्ज्जः स्मरणं विषया अमो ॥”
 इति वेदान्तः ॥
 तस्य अध्यात्मत्वादि यथा,—
 “अध्यात्मं मन इत्याहुः पञ्चभूतात्मधारकम् ।
 अधिभूतश्च सङ्ख्यसङ्गमाश्चाधिदेवतम् ॥”
 इति महाभारते आश्वमेधिकपर्व ॥
 तस्य स्वरूपं यथा,—
 “अनिरूप्यमदृश्यञ्च ज्ञानमेदं मनः स्मृतम् ॥”
 इति ब्रह्मवेवर्ते प्रकृतिखण्डे २३ अध्यायः ॥
 तस्य प्राशस्त्यप्राशस्त्यानुमापकानि यथा,—
 “जनानां हृदयं सद्यः सुखं वचनेन वै ।
 शिष्ये कलत्रे कन्यायां दौहित्रे बन्धवेऽपि च ॥
 पुत्रे पौत्रे च वचसि प्रतापे यशसि श्रियाम् ।
 बुद्धौ वारिणि विद्यायां ज्ञायते हृदयं नृणाम् ॥”
 इति ब्रह्मवेवर्ते श्रीहृण्यजन्मखण्डे १ अध्यायः ॥
 तस्य बन्धमोक्षहेतुत्वं यथा,—
 “मन एव मनुष्याणां कारणं बन्धमोक्षयोः ।
 बन्धस्य विषयासङ्गि मुक्तिर्निश्चिद्यं तथा ॥”
 इति विष्णुपुराणे ६ अंशे ७ अध्यायः ॥
 (“अतीन्द्रियं पुनर्मनः सत्त्वसंज्ञकं चेत्याहुरेके

तदर्थान्तरसम्पदायत्तचेष्टम् । • चैष्टाप्रत्ययभूत-
 मिन्द्रियाणाम् । स्वार्थेन्द्रियार्थसङ्कल्पयमिचर-
 गाचानेकमेकस्मिन् पुरुषे सत्त्वरजस्तमः सत्त्व-
 गुणयोगाच्च न चानेकत्वं नानेकं ह्येककालमने-
 केषु प्रवर्तते । तस्मान्नैककाला सर्वेन्द्रिय-
 प्रवृत्तिः । यद्गुणश्चाभीक्ष्ण्यं पुरुषमनुवर्तते सत्त्वं
 तत्सत्त्वमेवोपदिशन्ति ऋषयो बाहुल्यानुशयान् ॥
 मनःपुरःसराणीन्द्रियाण्यर्थग्रहणसमर्थानि
 भवन्ति ॥”
 “मनसस्तु चिन्त्यमर्थः । तत्र मनसो बुद्धेश्च
 त एव समानातिहौनमभ्यायोगाः प्रकृति-
 विकृतिहेतवो भवन्ति ॥” इति चरके सूत्र-
 स्थाने अष्टमेऽध्याये ॥
 “लक्षणं मनसो ज्ञानस्याभावो भाव एव वा ।
 सति ह्यास्तिन्द्रियार्थानां सन्निकर्षश्च वर्तते ॥
 वैधृत्वात्मनसो ज्ञानं सांनिध्याच्च वर्तते ।
 अणुत्वमथचैकत्वं द्वौ गुणौ मनसः स्मृतौ ॥
 चिन्त्यविचार्यमहत्त्वञ्च ध्येयं सङ्कल्पामेव च ।
 यत्किञ्चिन्मनसो ज्ञेयं तत् सर्वं ह्यर्थसंज्ञकम् ॥
 इन्द्रियाभिग्रहः कर्म मनसस्तस्य निग्रहः ।
 ऊहो विचारश्च ततः परं बुद्धिः प्रवर्तते ॥
 इन्द्रियेन्द्रियार्थो हि समनस्त्वेन गृह्यते ।
 कल्पते मनसापूर्वं गुणतो दोषतो यथा ॥
 जायते विषये तत्र या बुद्धिर्निश्चयात्मिका ।
 अवस्थते तथा वक्तुं कर्तुं वा बुद्धिपूर्वकम् ॥
 या यदिन्द्रियमाश्रित्य जन्तोर्बुद्धिः प्रवर्तते ।
 याति सा तेन निर्देशं मनसा च मनोभवा ॥
 बुद्धीन्द्रियमनोर्थानां विद्याद् योगधरं परम् ॥”
 इति चरके शरीरस्थाने प्रथमेऽध्याये ॥
 सत्त्वगुणयुक्तस्य मनसो गुणा यथा,—
 “आस्तिक्यं प्रविभक्त्य भोजनमनुत्तापश्च तथ्यं
 वचो
 मेधाबुद्धिदृष्टिचमाश्च कण्ठ्या ज्ञानञ्च निर्ह-
 मता ।
 कर्मानिन्दितमसृष्टञ्च विनयो धर्मः सदेवा-
 दरा-
 देते सत्त्वगुणान्वितस्य मनसो गीता गुणा
 ज्ञानिभिः ॥”
 अस्ति धर्ममोक्षपरलोकादिकमिति बुद्ध्या
 चरतीत्यास्तिकस्तस्य भाव आस्तिक्यं अनु-
 तापः अक्रोधः दृष्टिः भूतप्रेतस्मरक्रोधलोभा-
 दादिशरादिह्यं ज्ञानमालम्बनम् । निर्हन्मता
 कपटाभावः कर्म अनिन्दितं असृष्टं निष्का-
 मञ्च ॥ रजोगुणयुक्तस्य मनसो गुणा यथा,—
 “क्रोधसाङ्गशीलता च बहुलं दुःखं सुखे-
 च्छाधिका
 दम्भः कामुकताप्यलोकावचनं चाधीरता-
 हृद्वृत्तिः ।
 ऐश्वर्यादभिमानतातिश्रयितानन्दोऽधिकश्चा-
 टनं
 प्रख्याता हि रजोगुणैः सहितस्यैते गुणा-
 चेतवः ॥”